
Nrisimhakritam Shiva Stotram

ನೃಸಿಂಹಕೃತಂ ಶಿವಸ್ತೋತ್ರಂ

Document Information



Text title : Nrisimhakritam Shiva Stotram

File name : nRRisiMhakRRitaMshivastotram.itx

Category : shiva, lingapurANa, stotra

Location : doc_shiva

Proofread by : PSA Easwaran

Description/comments : lingapurANa | pUrvabhAga | adhyAya 96/76-94||

Latest update : October 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 12, 2024

sanskritdocuments.org

ನೃಸಿಂಹಕೃತಂ ಶಿವಸ್ತೋತ್ರಂ



ತುಷ್ಟಾವ ಪರಮೇಶಾನಂ ಹರಿಸ್ತಂ ಲಲಿತಾಕ್ಷರೈಃ .
ಶ್ರೀನೃಸಿಂಹ ಉವಾಚ .
ನಮೋ ರುದ್ರಾಯ ಶರ್ವಾಯ ಮಹಾಗ್ರಾಸಾಯ ವಿಷ್ಣುವೇ .. 76..
ನಮ ಉಗ್ರಾಯ ಭೀಮಾಯ ನಮಃ ಕ್ರೋಧಾಯ ಮನ್ಯವೇ .
ನಮೋ ಭವಾಯ ಶರ್ವಾಯ ಶಂಕರಾಯ ಶಿವಾಯ ತೇ .. 77..
ಕಾಲಕಾಲಾಯ ಕಾಲಾಯ ಮಹಾಕಾಲಾಯ ಮೃತ್ಯುವೇ .
ವೀರಾಯ ವೀರಭದ್ರಾಯ ಕ್ಷಯದ್ವೀರಾಯ ಶೂಲಿನೇ .. 78..
ಮಹಾದೇವಾಯ ಮಹತೇ ಪಶೂನಾಂ ಪತಯೇ ನಮಃ .
ಏಕಾಯ ನೀಲಕಂಠಾಯ ಶ್ರೀಕಂಠಾಯ ಪಿನಾಕಿನೇ .. 79..
ನಮೋಽನಂತಾಯ ಸೂಕ್ಷ್ಮಾಯ ನಮಸ್ತೇ ಮೃತ್ಯುಮನ್ಯವೇ .
ಪರಾಯ ಪರಮೇಶಾಯ ಪರಾತ್ಪರತರಾಯ ತೇ .. 80..
ಪರಾತ್ಪರಾಯ ವಿಶ್ವಾಯ ನಮಸ್ತೇ ವಿಶ್ವಮೂರ್ತಯೇ .
ನಮೋ ವಿಷ್ಣುಕಲತ್ರಾಯ ವಿಷ್ಣುಕ್ಷೇತ್ರಾಯ ಭಾನವೇ .. 81..
ಕೈವರ್ತಾಯ ಕಿರಾತಾಯ ಮಹಾವ್ಯಾಧಾಯ ಶಾಶ್ವತೇ .
ಭೈರವಾಯ ಶರಣ್ಯಾಯ ಮಹಾಭೈರವರೂಪಿಣೇ .. 82..
ನಮೋ ನೃಸಿಂಹಸಂಹರ್ತೃ ಕಾಮಕಾಲಪುರಾರಯೇ .
ಮಹಾಪಾಶೌಘಸಂಹರ್ತೃ ವಿಷ್ಣುಮಾಯಾಂತಕಾರಿಣೇ .. 83..
ತ್ಯಂಬಕಾಯ ತ್ಯಕ್ಷರಾಯ ಶಿವಿವಿಷ್ಣಾಯ ಮೀಡುಷೇ .
ಮೃತ್ಯುಂಜಯಾಯ ಶರ್ವಾಯ ಸರ್ವಜ್ಞಾಯ ಮಖಾರಯೇ .. 84..
ಮಖೇಶಾಯ ವರೇಣ್ಯಾಯ ನಮಸ್ತೇ ವಕ್ಷಿರೂಪಿಣೇ .
ಮಹಾಘ್ರಾಣಾಯ ಜಿಹ್ವಾಯ ಪ್ರಾಣಾಪಾನಪ್ರವರ್ತಿನೇ .. 85..
ತ್ರಿಗುಣಾಯ ತ್ರಿಶೂಲಾಯ ಗುಣಾತೀತಾಯ ಯೋಗಿನೇ .
ಸಂಸಾರಾಯ ಪ್ರವಾಹಾಯ ಮಹಾಯಂತ್ರಪ್ರವರ್ತಿನೇ .. 86..
ನಮಶ್ಚಂದ್ರಾಗ್ನಿಸೂರ್ಯಾಯ ಮುಕ್ತಿವೈಚಿತ್ರ್ಯಹೇತವೇ .
ವರದಾಯಾವತಾರಾಯ ಸರ್ವಕಾರಣಹೇತವೇ .. 87..
ಕಪಾಲಿನೇ ಕರಾಲಾಯ ಪತಯೇ ಪುಣ್ಯಕೀರ್ತಯೇ .

ಅಮೋಘಾಯಾಗ್ನಿನೇತ್ರಾಯ ಲಕುಲೀಶಾಯ ಶಂಭವೇ .. 88..
ಭಿಷಕ್ತಮಾಯ ಮುಂಡಾಯ ದಂಡಿನೇ ಯೋಗರೂಪಿಣೇ .
ಮೇಘವಾಹಾಯ ದೇವಾಯ ಪಾರ್ವತೀಪತಯೇ ನಮಃ .. 89..
ಅವ್ಯಕ್ತಾಯ ವಿಶೋಕಾಯ ಸ್ಥಿರಾಯ ಸ್ಥಿರಧನ್ವಿನೇ .
ಸ್ಥಾಣವೇ ಕೃತ್ತಿವಾಸಾಯ ನಮಃ ಪಂಚಾರ್ಥಹೇತವೇ .. 90..
ವರದಾಯೈಕಪಾದಾಯ ನಮಶ್ಚಂದ್ರಾರ್ಧಮೌಲಿನೇ .
ನಮಸ್ತೇದ್ವರರಾಜಾಯ ವಯಸಾಂ ಪತಯೇ ನಮಃ .. 91..
ಯೋಗೀಶ್ವರಾಯ ನಿತ್ಯಾಯ ಸತ್ಯಾಯ ಪರಮೇಷ್ಠಿನೇ .
ಸರ್ವಾತ್ಮನೇ ನಮಸ್ತುಭ್ಯಂ ನಮಃ ಸರ್ವೇಶ್ವರಾಯ ತೇ .. 92..
ಏಕದ್ವಿತ್ರಿಚತುಃಪಂಚಕೃತ್ಪ್ರಸ್ತೇಽಸ್ತು ನಮೋ ನಮಃ .
ದಶಕೃತ್ಪ್ರಸ್ತು ಸಾಹಸ್ರಕೃತ್ಪ್ರಸ್ತೇ ಚ ನಮೋ ನಮಃ .. 93..
ನಮೋಽಪರಿಮಿತಂ ಕೃತ್ವಾಽನಂತಕೃತ್ಪ್ರೋ ನಮೋ ನಮಃ .
ನಮೋ ನಮೋ ನಮೋ ಭೂಯಃ ಪುನರ್ಭೂಯೋ ನಮೋ ನಮಃ .. 94..
ಇತಿ ಶ್ರೀಲಿಂಗಮಹಾಪುರಾಣೇ ಪೂರ್ವಭಾಗೇ ಷಣ್ಮವತಿತಮಾಧ್ಯಾಯಾಂತರ್ಗತಂ
ನೃಸಿಂಹಕೃತಂ ಶಿವಸ್ತೋತ್ರಂ ಸಮಾಪ್ತಂ .
ಲಿಂಗಪುರಾಣ . ಪೂರ್ವಭಾಗ . ಅಧ್ಯಾಯ 96/76-94..

lingapurANa . pUrvabhAga . adhyAya 96/76-94..

Proofread by PSA Easwaran

——
Nrisimhakritam Shiva Stotram

pdf was typeset on October 12, 2024

——

Please send corrections to sanskrit@cheerful.com

